

بسیار خلافت احمدیہ صد سالہ جوبلی

حضرت فاطمہ رضی اللہ عنہا بنتِ اسد

لجنہ اماء اللہ

حضرت فاطمہ رضی اللہ عنہا بنتِ اسد

بِسْمِ اللّٰهِ الرَّحْمٰنِ الرَّحِيْمِ

خدا تعالیٰ کے فضل سے لجنہ اماء اللہ      لوصد سالہ خلافت  
جو بلی کے مبارک موقع پر بچوں کیلئے سیرت صحابیات پر کتب شائع  
کرنے کی توفیق مل رہی ہے۔ کوشش یہ کی گئی ہے کہ کتاب دلچسپ اور  
آسان زبان میں ہو، تا پچھے شوق سے پڑھیں اور ماں میں بھی بچوں کو  
فرضی کہانیاں سنانے کی بجائے ان کتب سے اپنے اسلاف کے  
کارنا مے سنائیں تاکہ بچوں میں بھی ان جیسا بننے کی لگن پیدا ہو۔  
خدا تعالیٰ قبول فرمائے۔ آمین

# حضرت فاطمہؓ بنتِ اسد

## والدہ حضرت علیؓ رضی اللہ عنہ

پیارے بچو!

آج ہم آپ کو ایک پیاری صحابیہ کے بارے میں کچھ باتیں بتائیں گے، جو اسلام کی تاریخ میں ہمیشہ فخر کا باعث رہیں گی، اور یہ ہیں حضرت فاطمہؓ بنتِ اسد۔ آپ سردارِ قریش ہاشم بن عبد مناف کی پوتی، حضرت عبد المطلب کی بھتیجی اور بہو، حضرت ابو طالب کی بیوی، سرورِ کونین حضرت محمد ﷺ کی چچی، حضرت علی مرتضیؑ شیر خدا اور حضرت جعفر طیارؑ (شہیدِ موتہ) کی والدہ ماجدہ اور خاتون جنت سیدۃ النساء حضرت فاطمہ الزہراءؑ کی ساس تھیں، اسی طرح حضرت حسینؑ اور حضرت حسنؑ کی دادی تھیں (1) حضرت فاطمہؓ کے والد اسد بن ہاشم، رحمتِ دو عالم ﷺ کے دادا حضرت عبد المطلب بن ہاشم کے سوتیلے بھائی تھے۔ (2) اس طرح حضرت فاطمہؓ بنتِ اسد نے قریش کے معزز ترین گھرانے بنو ہاشم میں آنکھ کھولی اور پرورش پائی۔

حضرت فاطمہؓ بنتِ اسد کے متعلق بیان کیا جاتا ہے کہ وہ بچپن ہی

سے بہت سی خوبیوں کی مالک تھیں۔ چنانچہ حضرت عبدالمطلب نے انہیں اپنی بہو بنانے کے لئے پسند کر لیا اور اپنے بیٹے عبدمناف (ابو طالب) سے اُن کا نکاح کر دیا۔ حضرت فاطمہؓ کے بارے میں یہ کہا جاتا ہے کہ وہ پہلی ہاشمی خاتون ہیں جن سے ہاشمی اولاد پیدا ہوئی اور اس طرح سے آپ عرب میں حسب نسب کے اعتبار سے بھی امتیازی درجہ رکھتی تھیں۔

حضرت فاطمہؓ اُن خوش نصیب ماؤں میں سے تھیں جن کو اللہ تعالیٰ نے نیک اولاد عطا فرمائی۔ وہ خود بھی صحابیہ تھیں اور اولاد نے بھی صحابی کا رُتبہ پایا۔ اللہ تعالیٰ نے چار بیٹے اور تین بیٹیاں عطا فرمائیں۔ بیٹوں کے نام حضرت طالبؓ، حضرت عقیلؓ، حضرت جعفرؓ اور حضرت علی مرتضیؓ اور بیٹیوں کے نام حضرت اُمّ ہانیؓ، حضرت جمانہؓ اور حضرت ربطہؓ تھے (3)

آپؓ کی اولاد میں سب سے پہلے حضرت علیؓ کو ایمان لانے کی توفیق ملی۔ جن کی عمر اُس وقت صرف بارہ سال تھی، اور سب سے بڑا رُتبہ اور سعادت تو آپؓ کو خلفاء راشدین میں چوتھے خلیفہ بننے کی حاصل ہوئی جنگوں میں غیر معمولی بہادری کی وجہ سے 'شیر خدا' کا عظیم اور بڑا خطاب بھی آپؓ کو ملا ایک اور سعادت اُس وقت نصیب ہوئی جب ہجرت مدینہ کے موقع پر آنحضرت ﷺ نے آپؓ کو اپنے بستر پر لٹایا اور یہ مخالفت کا وہ وقت تھا جب کفار مکہؓ نے آپؓ ﷺ کے قتل کا وقت بھی مقرر کر لیا تھا۔ (4)

حضرت فاطمہؓ کے دوسرے صاحبزادے حضرت جعفر طیارؑ کو بھی اللہ تعالیٰ نے چھوٹی عمر میں ہی ایمان لانے کی اور پھر جسکی طرف ہجرت کرنے کی توفیق عطا فرمائی اور سب سے بڑھ کر آپؐ کو جنگِ موتہ کے موقع پر شہادت کا اعزاز نصیب ہوا۔ آپؐ کے تیسرا بیٹا حضرت عقیلؓ نے بھی اسلام قبول کر لیا تھا۔

حضرت فاطمہؓ کی ایک بیٹی اُمِ ہانیؓ کے نام سے مشہور تھیں۔ اُن کا اصل نام فاختہ یا ہند تھا۔ اُن کا نکاح ہسیرہ بن ابی وہب سے ہوا تھا اور فتحِ مکہ کے موقع پر ایمان لا سئیں تھیں۔ جب مشرکوں کو فتحِ مکہ کے موقع پر اُمِ ہانیؓ نے اپنے گھر پناہ دی تھی اُن کو حضور ﷺ نے بھی پناہ دی تھی۔ نیز اُس موقع پر آپ ﷺ کے گھر تشریف لے گئے اور نماز بھی پڑھی۔ آپؐ کو آنحضرت ﷺ سے محبت تھی۔ آپؐ بہت نیک اور عبادت گزار تھیں۔ تقریباً چھیالیس احادیث آپؐ نے بیان کی ہیں۔

حضرت اُمِ ہانیؓ کو خدا کے فضل سے ایک بہت بڑا رتبہ اس بات کا بھی ملا کہ جس رات آنحضرت ﷺ کو 'معراج' کا کشف ہوا تھا اُس رات آپ ﷺ ان کے گھر آرام فرمائے تھے پچھو! خدا کے نیک اور پاک انسانوں کو جب اللہ تعالیٰ نیند میں اور کچھ جا گئے ہوئے خود کوئی نظارا دکھاتا ہے تو اس کو کشف کہتے ہیں اور 'معراج' کا واقعہ ایک بہت

زبر دست روحانی کشف تھا جو آپ کو دکھایا گیا۔

بچو! ابھی تو تم چھوٹے ہونا! جب انشاء اللہ بڑے ہو جاؤ گے تو زیادہ اچھی طرح اور تفصیل کے ساتھ ان با توں کو سمجھ جاؤ گے۔ ہاں! ذکر ہو رہا تھا حضرت فاطمہؓ بنت اسد کی بیٹی اُمِ ہانیؓ کا آپؐ نے غزوہ خیبر میں بھی حصہ لیا تھا اور جب (جنگ کا) مال غنیمت تقسیم ہوا تو حضور ﷺ نے چالیس اونٹوں کے برابر غلہ آپؐ کو دیا تھا۔<sup>(5)</sup>

حضرت فاطمہؓ کی دوسری صاحبزادی جمانہؓ تھیں۔ ان کو بھی اسلام قبول کر کے صحابیہ کا درجہ ملا۔ آپؐ کی شادی ابوسفیان بن حارث بن عبدالمطلب سے ہوئی تھی۔ جن سے حضرت جعفرؑ بن ابی سفیان پیدا ہوئے۔ حضرت جمانہؓ کے لئے آنحضرت ﷺ نے پیداوار خیبر میں سے تیس وسق (کھجور کا وزن ناپنے والا پیمانہ) مقرر فرمائیں۔<sup>(6)</sup>

تیسرا صاحبزادی ربطہؓ تھیں۔ جنہوں نے اسلام تو قبول کر لیا تھا۔ البتہ حالات زندگی کا زیادہ علم نہیں ہے۔

حضرت فاطمہؓ بنت اسد کے ایک صاحبزادے طالب بھی تھے جن کے نام پر ان کے والد کی کنیت ابو طالب مشہور ہوئی۔

پیارے بچو! آوا ب تھیں حضرت فاطمہؓ بنت اسد کی اُس خوش نصیبی کی وہ کہانی سناتے ہیں جس کی وجہ سے آج بھی اور کل بھی

اُن کا نام بلدر ہے گا۔ یہ تو تم جانتے ہی ہونا کہ جب ہمارے پیارے آقا سیدنا حضرت محمد ﷺ پیدا ہوئے تو آپ ﷺ کے والد حضرت عبد اللہ پہلے ہی وفات پاچکے تھے جب چھ برس کے ہوئے آپ ﷺ کی والدہ حضرت آمنہ بھی فوت ہو گئیں تب آپ ﷺ کے دادا حضرت عبد المطلب نے اپنے اس پیارے سے پوتے کی بے حد محبت سے پرورش کی۔ لیکن ابھی صرف دو برس، ہی گزرے تھے کہ اُن کی وفات ہو گئی۔ وفات سے قبل انہوں نے آپ ﷺ کو آپ ﷺ کے چچا ابو طالب کے سُپر دردیا۔ آپ ﷺ کے چچا ابو طالب اور آپ ﷺ کے والد عبد اللہ دونوں سے بھائی تھے۔ آپ ﷺ کے دادا نے وصیت کی تھی کہ ”اس بچے کا بہت خیال رکھنا۔ اس کو کوئی دکھنہ ہو اور اسکی حفاظت کرنا۔ یہ بڑی شان والا بچہ ہے۔ ایک دن دنیا اس کی شان دیکھے گی!“

حضرت ابو طالب نے اپنے باپ کی وصیت پر ساری زندگی عمل کیا۔ اور اس طرح جس حد تک بھی ممکن ہوا ان دونوں نے اس میتم بچے کا بہت خیال رکھا۔ اگرچہ حضرت ابو طالب کے مالی حالات بہت اچھے نہ تھے۔ اور گھر میں بچے بھی زیادہ تھے۔ جب بھی آپ ﷺ کی چچی بچوں میں کوئی چیز تقسیم فرماتیں تو آپ ﷺ کبھی لینے کے لئے آگے نہ بڑھتے بلکہ نہایت وقار کے ساتھ اپنی ہی جگہ پر خاموشی سے بیٹھ رہتے تھے اور یہ

مہربان چھی حضرت فاطمہؓ خود ہی ان کا حصہ ان کو دیتی تھیں۔

اس نئھی عمر میں بھی ہمارے پیارے آقا حضرت محمد مصطفیٰ ﷺ سلیمان بھی ہوئے، خاموش، باوقار، سچے اور دیانت دار ہونے کے ساتھ ساتھ بہت شرم اور حیا والے تھے۔ جب سارے بچے ایک دوسرے سے چھینا جپھٹی کر رہے ہوتے تو آپ ﷺ خاموشی سے ایک طرف بیٹھ جاتے۔ اور کبھی اپنا حصہ مانگنے کے لئے دوسرے بچوں سے لڑائیاں نہ کرتے اور اگر حصہ مل جاتا تو کھا لیتے اور نہ ملتا تو تب بھی بُرانہ مانتے۔ دراصل یہی وہ پیاری پیاری ادائیں ہی تھیں جن کی وجہ سے اس نئھی محمد ﷺ کی حضرت فاطمہؓ کے گھر ان میں اس قدر عزت اور محبت پیدا ہوئی کہ سب کے سب آپ ﷺ پر ایمان لے آئے۔ گوکہ باقاعدہ حضرت ابو طالب نے بیعت نہ کی لیکن تمام تکالیف میں ساتھ دیا۔ (۷)

حضرت فاطمہؓ ایک ماں کی طرح، جس طرح ماں میں اپنے بچوں کی تربیت کے لئے ان پر کبھی زیادہ سختی بھی کر لیتی ہیں آپ ﷺ آنحضرت ﷺ پر سختی نہ کرتیں نہ ڈانتیں تھیں۔ بلکہ اکثر پیار اور محبت کا ہی سلوک فرماتی تھیں۔ اگر گھر میں بچے شور شرابہ کر رہے ہوتے تو آپ ﷺ ایک طرف خاموش بیٹھے رہتے۔ اس پر حضرت ابو طالب آپ ﷺ کا بازو پکڑ لیتے اور کہتے ”اے میرے بچے! تو یہاں کیوں خاموش بیٹھا ہے؟“ اور پھر

آپ ﷺ کو لا کر حضرت فاطمہؓ کے پاس کھڑا کر دیتے اور کہتے :-

”تو بھی اپنی چھپ سے چھٹ جا اور مانگ!“

لیکن آنحضرت ﷺ نہ اُن سے چھٹنے اور نہ ہی مانگتے، بلکہ حضرت فاطمہؓ خود خیال سے اور محبت سے آپ ﷺ کو آپ ﷺ کا حصہ دیتیں۔ (8)

جب آنحضرت ﷺ نے نبوت کا دعویٰ کیا تو شروع کے دنوں میں

اس خاندانِ بنو ہاشم نے آپ ﷺ کا بہت ساتھ دیا اور ان میں سے اکثر مسلمان ہو گئے۔ جیسا کہ پہلے ذکر آچکا ہے کہ حضرت فاطمہؓ کے بیٹے حضرت علیؑ ایمان لانے والے سب سے پہلے بچے تھے۔ اس عظیم الشان بچے نے آگے چل کر خلفاً رے را شدین میں سے چوتھے خلیفہ کا مقام بھی حاصل کیا، خود حضرت فاطمہؓ بھی اسلام کے ابتدائی دنوں میں مسلمان ہو گئی تھیں جب کہ ہر طرف سے کفار مکہ کی سختیاں اور ظلم بڑھتے چلے جا رہے تھے۔

آپؐ کے شوہر حضرت ابو طالب کے بارے میں ایک واقعہ سے پتہ چلتا ہے کہ آپؐ کو اپنے بچوں کے مسلمان ہونے کی خوشی تھی کیونکہ جب ایک دن انہوں نے حضرت علیؑ کو آنحضرت ﷺ کے ساتھ کھڑے ہو کر نماز پڑھتے دیکھا تو اپنے دوسرے بیٹے حضرت جعفرؑ سے فرمانے لگے کہ جاؤ تم بھی اپنے چچا زاد بھائی (یعنی آنحضرت ﷺ) کے ساتھ کھڑے

ہو کر نماز پڑھوا اور اس طرح حضرت جعفرؑ کو بھی عبادت میں ایسا لطف آیا کہ جلد ہی مسلمان ہو گئے۔

جب مکہؐ کے کفار مسلمانوں پر بہت زیادہ ظلم کرنے لگے تو اللہ کے حکم سے رسول اللہ ﷺ نے مسلمانوں کو جب شہ کی طرف ہجرت کرنے کی اجازت دی۔ چنانچہ 5 نبوی اور 6 نبوی میں مسلمانوں کے دو قافلے مکہؐ کو الوداع کہہ کر جب شہ چلے گئے۔ ان مہاجرین میں حضرت فاطمہؓ بنت اسدؓ کے فرزند حضرت جعفرؑ اور اُن کی اہلیہ اسماء بنت عمیس بھی شامل تھے۔ حضرت جعفرؑ اور آپؑ کی اہلیہ 7 ہجری میں غزوہ خیبر کے چند دن بعد مدینہ واپس تشریف لائے۔ روایات کے مطابق تب حضرت فاطمہؓ بنت اسدؓ کی وفات ہو چکی تھی۔ اس طرح انہوں نے تادم وفات اپنے بیٹے اور بھوکی جداً برداشت کی۔

اسلام کی خاطر ابتدائی زمانے کی عورتوں نے بھی مردوں کے ساتھ ساتھ بڑی قربانیاں دی تھیں۔ آپؑ بھی ہر لحاظ سے ایسے عظیم الشان انسانوں میں ہمیں نظر آتی ہیں۔ آئیئے ہم آپؑ کو ایک اور واقعہ بھی سناتے ہیں جس میں بوڑھی حضرت فاطمہؓ نے اپنے شوہر اور بھتیجے اور باقی مسلمانوں کے ساتھ بہت تکالیف برداشت کیں۔

یہ ہے شعبِ ابی طالب کا واقعہ ”ہوایوں کہ جب آنحضرت ﷺ

کے دعویٰ نبوت کو سات سال ہونے لگے اور دشمنوں نے محسوس کیا کہ اب تو حد ہو گئی ہے یہ ہماری سختیوں اور ظلم کے باوجود تعداد میں بڑھ رہے ہیں تو انہوں نے فیصلہ کیا کہ جب تک بنو ہاشم قتل کر کے آنحضرت ﷺ کو ہمارے حوالے نہ کریں گے تب تک کوئی شخص ان سے تعلق نہ رکھے گا۔ نہ ان کے پاس کوئی چیز فروخت کی جائے گی اور نہ ہی رشتہ کئے جائیں گے وغیرہ اور یہ سب کچھ لکھ کر اپنے دستخط کر کے یا انگوٹھے کے نشان لگا کر خانہ کعبہ کے دروازے پر لٹکا دیا۔

جب اس واقعہ کا علم حضرت ابو طالب کو ہوا تو وہ خاندان بنو ہاشم اور ان کے بھائی حضرت مطلب کی اولاد کو ساتھ لے کر اپنے خاندانی درہ یا (گھائی) جس کو شعبہ الی طالب کہتے تھے۔ وہاں پر آنحضرت ﷺ اپنے خاندان والوں کے ساتھ رہے۔ حضرت فاطمہؓ نے بھی ان تکالیف کو باوجود بڑی عمر کے صبر اور حوصلے کے ساتھ برادرست کیا۔ اور کسی قسم کی پریشانی اور گھبراہٹ کا اظہار نہ کیا۔

ان تین سالوں میں حضرت ابو طالب کو آنحضرت ﷺ کی حفاظت کا بہت خیال رہتا تھا اور آپ اکثر آنحضرت ﷺ کے بستر پر اپنے کسی بیٹے یا کسی اور رشتہ دار کو سُلا دیتے۔ تا کہ خدا نخواستہ اگر کبھی دشمن حملہ کرے تو آپ ﷺ کو کوئی نقصان نہ پہنچے بلکہ اس کے بد لے

میں بے شک اُن کا اپنا بیٹا مارا جائے۔ یہ تھا ضعیف ابو طالب اور بوڑھی فاطمہؓ کی ہمارے پیارے آقا حضرت محمد مصطفیٰ ﷺ سے محبت اور وفا کا اظہار۔

بچو! ذکر ہو رہا تھا شعب ابی طالب میں کٹنے والے سخت ترین تین سالوں کا، جن میں ہماری پیاری حضرت فاطمہؓ بنت اسد بھی سب کے ساتھ بہت حوصلے کے ساتھ شریک رہیں۔ اور جب یہاں سے رہائی ملی تو حضرت ابو طالب کی طبیعت بہت خراب رہنے لگی اور آپ نے 10 نبوی میں وفات پائی۔ اور آپؐ کو اپنے پیارے شوہر کی جُدائی دیکھنی پڑی۔ لیکن ہمارے پیارے آقا حضرت محمد مصطفیٰ ﷺ نے اپنی محسنة چھی کا بہت خیال رکھا۔ اور جب آپؐ نے 13 نبوی میں خود ہجرت کی تو پہلے قافلے میں دوسرے مسلمانوں کے ساتھ آپؐ نے مدینہ ہجرت کر لی۔<sup>(9)</sup>

حضرت فاطمہؓ بنت اسد کو ایک اور بڑا اعزاز اس وقت ملا جب آپؐ کے پیارے بیٹے حضرت علی مرتضیؑ کی شادی آنحضرت ﷺ کی بے حد پیاری بیٹی حضرت فاطمۃ الزہراءؓ سے ہجرت کے دوسال بعد ہوئی۔ اپنی اس شادی کے موقع پر حضرت علیؓ نے ایک بہت پیاری بات اپنی والدہ سے کہی جو آج بھی تاریخ میں محفوظ ہے اور ہم سب کے لئے نمونہ ہے۔ آپؐ نے فرمایا:-

”اے میری ماں! فاطمہ بنت رسول ﷺ (ہمارے گھر)

آتی ہیں۔ میں پانی بھروں گا اور باہر کے کام کروں گا اور  
وہ چکلی پسینے اور آٹا گوند ہنے میں آپ کی مدد کریں گی۔“

درachi اس بات کے ماں سے کہنے میں یہ حکمت تھی کہ آپ یہ نہ سمجھیں کہ  
نبی آخر الزماں ﷺ کی بیٹی گھر کے کام نہ کریں گی۔ بلکہ وہ خوبی کی  
طرح خاوند کے اور سرال کے حقوق ادا کرنے والی اور خدمت گزار  
ثابت ہوں گی انشاء اللہ۔ چنانچہ روایات سے یہ بھی پتہ چلتا ہے کہ  
حضرت فاطمۃ الزهراءؑ نے گھر کے کام کا ج کرنے میں کبھی عارم حسوس نہ  
کیا۔ اور بہت سخت سخت محنت کر کے گزارہ کیا۔ اپنی ساس کی بھی بھر پور  
خدمت کی (10) آنحضرت ﷺ کو اپنی چچی سے بہت محبت تھی۔  
اور آپ ﷺ ان کے گھر بے تکلفی سے تشریف لے جاتے اور آرام  
فرماتے اور کئی بار ان کی شفقت و شرافت اور دوسری خوبیوں کی تعریف  
فرماتے۔

پیارے بچو! یقیناً آپ منتظر ہوں گے کہ آپ سے جو وعدہ کیا تھا  
کہ تصویر کا دوسرا رُخ بھی آپ کو دکھائیں گے، وہ کیا ہے؟ پہلا تو آپ  
نے یہ دیکھا کہ کس طرح ایک عورت نے ماں والی شفقت و محبت کے  
سامنے محسن انسانیت ﷺ کی بچپن میں خدمت کی اور خیال رکھا اور اب

دیکھیں کہ کس طرح اس پیارے آقا ﷺ نے اپنی چچی کے احسانات کا کتنا بڑا بدلہ دیا کہ جس کی وجہ سے آج ہر انسان حضرت فاطمہؓ کو انتہائی رشک کی نگاہ سے دیکھ رہا ہے۔

ہوا یوں کہ جب ہجرت کے چند سال بعد حضرت فاطمہؓ نے وفات پائی اور آنحضرت ﷺ کو آپؐ کے فوت ہونے کی خبر ملی تو آپؐ سخت غمگین ہو گئے اور آنکھیں آنسوؤں سے بھر گئیں اور فوراً ان کے گھر پہنچے اور میت کے سر ہانے کھڑے ہو کر محبت سے فرمایا:-

”اے میری ماں! اللہ تعالیٰ اپنی رحمت کی بارشیں آپؐ پر نازل فرمائے، آپؐ میری والدہ کے بعد میرے لئے ماں کا درجہ رکھتی تھیں۔ آپؐ خود بھوکی رہتیں اور مجھے جی بھر کے کھلا یا۔ خود معمولی کپڑے پہننے مجھے اچھا لباس پہنا یا! خود عمدہ کھانے سے ہاتھ روک کر رکھتیں اور مجھے وہ کھانا دے دیتیں۔ بلاشبہ آپؐ نے یہ حسن سلوک اللہ تعالیٰ کی رضا مندی اور آخرت میں کامیابی حاصل کرنے کے لئے کیا۔“

پھر جب میت کو غسل دے دیا گیا تو آخر میں کافور والا پانی آپؐ نے اپنے ہاتھ سے ڈالا، اپنا کرتہ دیا یہ پہنادو۔ اور کفن کے اوپر اپنی چادر ڈال دی۔ یہی نہیں بلکہ جب ”جنت البقیع“ ( مدینہ میں مسلمانوں کے قبرستان کا نام ہے) میں صحابہ نے قبر تیار کر دی تو آپؐ خود قبر میں اُترے اور لحد کے لئے مٹی اپنے مبارک ہاتھوں سے نکالی۔ (لحد اس جگہ کو

کہتے ہیں جو قبر کے لئے کھودی جاتی ہے) جب لحد مکمل کھودلی تو آنحضرت ﷺ خود اُس میں لیٹے اور حضرت فاطمہؓ کی مغفرت کی ان الفاظ میں دعا کی:-

”اے اللہ! جوز ندگی اور موت دیتا ہے۔ خود زندہ ہے اور کبھی فوت نہیں ہوگا۔ الٰہی! میری ماں فاطمہؓ بنتِ اسد کو بخش دے! اس کی قبر کو تاحد نگاہ فراخ کر دے! بلاشبہ تو سب رحم کرنے والوں سے بڑھ کر حرم کرنے والا ہے۔“

پھر آپ ﷺ نے جنازہ پڑھانے کے بعد انہیں لحد میں اتارا۔ حضرت عباسؓ اور حضرت ابو بکرؓ نے بھی آپ کی مد فرمائی۔ کہتے ہیں کہ صحابہ کرامؓ نے جب یہ منظر دیکھا تو بہت ہی تعجب سے پوچھا کہ ہم نے اس سے پہلے آپ ﷺ کو کسی بھی وفات پر اس طرح کا عمل کرتے نہیں دیکھا؟ آپ نے ارشاد فرمایا:-

”پچھا ابو طالب کے بعد سب سے زیادہ اس عظیم خاتون نے میرے ساتھ حسن سلوک کیا۔ میں نے اپنی قمیض اس لئے پہنانی تاکہ جنت میں اسے ریشمی لباس پہنایا جائے۔ لحد میں اس لئے لیٹا تاکہ قبر میں آسانی میسر آجائے“ (11)

ایک روایت میں ہے کہ اس موقعہ پر آنحضرت ﷺ نے یہ بھی

فرمایا کہ اللہ تعالیٰ نے ستر ہزار فرشتوں کو فاطمہؓ پر درود بھیجنے کا حکم دیا ہے۔  
 السّابقون الْأَوْلُون میں حضرت فاطمہؓ بنت اسد ایک نمایاں مقام رکھتی ہیں۔ رسولِ پاک ﷺ کی چچی اور منہ بولی ماں کی حیثیت سے آپؐ کا مقام بہت بلند ہے۔ بے شک جس خاتونِ مبارک کو ماں کا لقب ملا ہوا اور جس کی آخری آرامگاہ کو رسولِ پاک ﷺ کا پاکیزہ جسم چھوا ہو اُس کی بڑی شان کا کون اندازہ کر سکتا ہے؟ اللہ تعالیٰ ان سے راضی ہوا اور اپنی رحمت کی بارش اُن پر بر سائے۔ بے شک وہ دنیا جہان کی خواتین کے لئے ایک عمدہ نمونہ ہیں۔ اللہ تعالیٰ ہمیں بھی اُن کے نقشِ قدم پر چلنے کی توفیق عطا فرمائے۔ آمین۔

## حوالہ جات

- 1 تذکار صحابیات از طالب ہاشمی (صفحہ 148)
- 2 ازواج مطہرات و صحابیات انسائیکلو پیڈیا (صفحہ 311)
- 3 تذکار صحابیات از طالب ہاشمی (صفحہ 148)
- 4 ازواج مطہرات و صحابیات انسائیکلو پیڈیا (صفحہ 311)
- 5 صحابیات طیبات (صفحہ 535)
- 6 سیارہ ڈا جسٹ صحابیات نمبر (صفحہ 272)
- 7 تذکار صحابیات از طالب ہاشمی (صفحہ 149)
- 8 تفسیر کبیر (صفحہ 256)
- 9 تذکار صحابیات از طالب ہاشمی (صفحہ 150)
- 10 ازواج مطہرات و صحابیات انسائیکلو پیڈیا (صفحہ 311)
- 11 صحابیات طیبات (صفحہ 25, 31, 32)

**حضرت فاطمہ بنت اسدؓ**  
**(Hadhrat fatima bint asadؓ)**  
**Urdu**

Published in UK in 2008

© Islam International Publications Ltd.

Published by:

Islam International Publications Ltd.  
'Islamabad' Sheephatch Lane,  
Tilford, Surrey GU10 2AQ,  
United Kingdom.

Printed in U.K. at:

Raqueem Press  
Sheephatch Lane  
Tilford, Surrey  
GU10 2AQ

No part of this book may be reproduced or transmitted in any form or by any means, electronic or mechanical, including photocopy, recording or any information storage and retrieval system, without prior written permission from the Publisher.